



## KUNSILL LOKALI TA' HAL QORMI

## IL-ĦAMES KUNSILL

### MINUTI SEDUTA NRU. 51

### IT-TLIETA 17 TA' MEJJU 2011

Il-Kunsill Lokali Itaq' nhar it-Tlieta 17 ta' Mejju 2011 fis-7.10 ta' fil-għaxija fl-Uffiċċji Amministrattivi tal-Kunsill.

### PREŻENTI (Ħdax-il Kunsillier)

Is-Sindku Jesmond Aquilina, il-Viċi Sindku Kenneth Busuttil, il-Kunsilliera Bjorn Azzopardi, Dennis Zammit, Thomas Harmsworth, Margaret Mercieca, Simon Vella Gregory, Angelo Briffa, Jeffrey Camilleri, Ralph Puli (7:10pm) u Jason Busuttil (7:10pm).

### TALBA

**Is-Sindku Jesmond Aquilina** qal it-talba.

### 51/01 MINUTI TAS-SEDUTA NRU. 50

**Is-Sindku Jesmond Aquilina** ressaq għall-approvazzjoni tal-Kunsill il-Minuti tas-Seduta Nru. 50 li nżammet nhar it-Tlieta 26 ta' April 2011, minuti li kienu ċċirkulati u li ttieħdu bħala moqrija.

**Il-Viċi Sindku Kenneth Busuttil** ssekonda l-mozzjoni.

**Ivvutaw Favur id-disa' Kunsilliera (9) preżenti.** Ħadd ma vvota kontra u ma kien hemm l-ebda Astensjoni.

**Il-Minuti tas-Seduta numru 50 ġew approvati unanimament u ffirmati mis-Sindku u s-Segretarju Eżekuttiv.**

### 51/02 PUNTI MQAJJMA MILL-MINUTI / KOMUNIKAZZJONIJIET

**51/02/01** Is-Sindku kellu kliem ta' tifhir għas-suċċess tal-attività ta' l-għoti ta' Ġieħ Hal Qormi u Għarfien il-Ħila. Huwa kkummenta wkoll dwar il-problema ta' *seating* li f'hin minnhom inqala' minhabba l-attendenza numeruża li kien hemm. Huwa fisser ukoll li l-mawra tad-delegazzjoni

Franciża kienu ukoll suċċess, fejn dawn kellhom fames t'ijiem attivitajiet li għalihom attendew b'entuzjażmu kbir. Is-Sindku rringrazzja lil kull min ta' sehemu sabiex dawn l-attivitajiet ikunu suċċess.

**51/02/02** **Is-Sindku** rrefera għax-xogħol ta' kisi bit-tarmak ta' Triq 23 ta' April li tlesta u issa qiegħed fi stat avanzat ix-xogħol fi Triq Pinto. Huwa fisser li l-pjan tax-xogħol huwa li t-tarmac jingħata sa l-aħħar ta' dan ix-xahar. Dwar il-pavimentar ta' Triq Dun Ġwakkin Schembri, is-Sindku spjega li l-Kunsill għadu qed jistenna l-ittra ta' l-approvazzjoni tal-pavimentar minn Transport Malta, wara li kienet ingħatat l-approvazzjoni verbalment.

**51/02/03** **Is-Sindku** tkellem dwar laqgħa li kellu ma' tal-Casal Fornaro, fejn attenda ukoll Father Karl Sultana. Fil-laqgħa huma qalu li l-Bread Festival din is-sena se jsir il-Ġimgħa, u l-għada s-Sibt jittella' Lejl f'Casal Fornaro, u ż-żewġ għaqdiet se jrin jikkoperaw flimkien. Id-data mressqa hija t-tielet Fadd ta' Settembru, fejn talabhom sabiex iressqu din il-proposta tagħhom bil-miktub, kif ukoll l-kuntatt li qed jgħidu li kellhom mal-Ministeru dwar l-approvazzjoni li se jagħtihom sabiex itellgħu l-attività f'Settembru flok id-data uffiċjali ta' Ottubru.

**51/02/04** **Is-Sindku** kkummenta dwar l-attività ferm tajba ta' l-iSpringFest, speċjalment l-attività tas-Sibt li għaliha kien hemm baħar ta' nies. Il-furnata tal-ħobża ġibdet l-interess ta' mijiet ta' nies li ħonqu t-toroq kollha. Il-Kumitat ħabrieqi diġa ressaq il-kopji tal-*invoices* tal-ispejjeż għal din l-attività.

**51/02/05** **Is-Sindku** ġab għall-attenzjoni tal-Kunsill problema li tqajjmet dwar il-liċenzja tal-Gabbana ta' De La Cruz. Jirrizulta li min kien hemm imexxi l-gabbana qabel it-tender il-ġdid, ġedded il-liċenzja u qed jitlob madwar 9,300 ewro sabiex iċedi il-liċenzja. Is-Segretarju kien mitlub sabiex jikkuntattja lil tal-liċenzji dwar dan il-każ, li l-liċenzja ma tistax tkun imġedda ladarba din il-persuna waqfet topera. Is-Sindku informa wkoll li l-membri tal-Klabb tal-Football diġa bdew xogħlijiet ta' tisbiħ tal-Gabbana u daħħlu apparat ġdid għat-tisjir u diġa għamlu mat-tnax-il elf ewro spejjeż.

## **51/03 PAGAMENTI GĦAX-XAHAR TA' APRIL 2011**

**Is-Sindku** ressaq għall-attenzjoni tal-Kunsill il-lista ta' pagamenti għax-xahar ta' April 2011, dokumenti li kienu ċċirkulati u li ttieħdu bħala moqrija u wara ppropona l-approvazzjoni tal-pagamenti. **DOK 'A1-3'**

- a) Pagamenti li għad iridu jsiru għax-xahar ta' Mejju
- b) *Bank Payments* April 2011
- c) *Petty Cash* April 2011

**Il-Viċi Sindku Kenneth Busuttil** ssekonda.

**Ivvutaw Favur** il-ħdax-il Kunsillier (11) preżenti. Hadd (0) ma vvota kontra u ma kien hemm l-ebda (0) Astensjoni.

**Il-Kunsill unanimament approva** l-pagamenti kollha.

**51/04**

#### **JUM HAL QORMI 2011**

Is-Sindku ressaq għall-attenzjoni tal-Kunsill il-programm tal-Erbgħa 25 ta' Mejju, Jum Hal Qormi, fejn sejjer ikun organizzat il-Marċ tal-Għaqdiet bil-partecipazzjoni tat-tliet Baned ta' Hal Qormi. Il-marċ sejjer jitleq miz-zuntier tal-parroċċa ta' San Ġorġ u jimxi tul Triq il-Kbira, għal Triq San Pietru fejn il-baned idoqqu quddiem l-istatwa tal-Madonna tar-Rużarju li kienet restawrata f'tit xhur ilu. Minn hemm il-marċ ikompli għal Triq il-Kbira fejn jieqaf quddiem l-istatwa ta' San Pawl li ukoll kienet restawrata. Dawn kienu l-ewwel żewġ statwi li ġew restawrati bil-għajnuna ta' fondi mill-Gvern Ċentrali u fondi tal-Kunsill. Il-Marċ jkompli għaddej għal Triq San Bastjan, fejn l-ewwel jieqaf quddiem l-istatwa ta' San Bastjan u jindaqq l-innu lil San Bastjan u tkun imbierka u nawgurata l-istatwa, li fuqha sar xogħol ta' restawr, u minn hemm il-marċ ikompli għal quddiem l-istatwa ta' San Ġorġ fejn ukoll tkun imbierka u nawgurata l-istatwa. Il-Marċ ikompli għal quddiem il-bini tal-Kunsill fejn tintemm l-attività bl-għoti ta' Ċertifikati u tifkira lil players tal-*Minors* li rebħu l-kampjonat u telgħu *Section A*.

Is-Sindku nnota li l-istatwa ta' San Bastjan għad fadal aktar xogħol xi jsir, fejn il-mużajk fil-parti t'isfel irid jinbidel u minflok isir bil-*hardstone*, sabiex jitnaqqas aktar l-umdità li hemm fl-istatwa. Għal dan il-għan il-Kunsill qed iħejji sabiex joħroġ sejha għall-kwotazzjonijiet.

Is-Sindku stieden lill-Kunsilliera sabiex jattendu għal din l-attività ta' Jum Hal Qormi.

**51/05**

#### **AUDITED FINANCIAL STATEMENTS 2010**

**Is-Sindku Jesmond Aquilina** ressaq u poġġa fuq il-mejda tal-Kunsill kopja tal-*Audit Report and Financial Statements* għas-sena 2010, flimkien mal-Ittra ta' Direzzjoni (*Management Letter*) 2010. **DOK 'B1-2'**

Is-Segretarju Eżekuttiv ta' spjega tal-Ittra ta' Direzzjoni tal-Udituri u tar-risposta li qed tithejja għall-kummenti mressqa mill-Udituri. Id-dokument finali sejjer jitressaq fis-seduta li jmiss, sabiex id-dokument jintbagħat sat-13 ta' Ġunju kif stipulat.

- 51/06                   AWTORITA' TAD-DJAR**  
**Is-Sindku** ppreżenta korrispondenza mill-Awtorita' tad-Djar dwar l-iskema ta' manutenzjoni tal-komun tal-binjiet. Il-Kunsill għandu kolloxx imħejji għal dan il-proġett, fejn jonqos biss l-aħħar ftit dokumenti tar-residenti li se jjeħdu l-inkarigu li jjeħdu ħsieb il-blokka tagħhom. Is-Sindku fisser li fil-ġranet li ġejjin dan id-dokument finali se jintbagħat lura lill-Awtorita' sabiex wara konferma tinħareġ it-tender għal dan ix-xogħol.  
**DOK 'C1-2'**
- 51/07                   MEMOS 29 SA 44**  
**Is-Sindku** ġibed l-attenzjoni dwar il-Memos li kull Kunsillier irċieva bl-email, b'mod partikulari għal Memo 43/2001 dwar Skemi għall-2011 u Memo 44/2011 dwar LifeLong Learning 2011 li huma ferm importanti u li l-Kunsill, b'has-snin ta' qabel sejjer jipparteċipa fihom. Is-Sindku talab lill-Kunsilliera jressqu sugġerimenti dwar dawn iż-żewġ memos.  
**DOK 'D1-10'**
- 51/08                   KORRISPONDENZA**  
**Is-Sindku Jesmond Aquilina** ressaq għall-attenzjoni tal-Kunsill din il-Korrispondenza dwar:  
**DOK 'E 1-3'**
1. Din l-Art Helwa/ is-Sur Victor Rizzo - dwar ktejjeb dwar Mixjiet f'Hal Qormi. Is-Sindku ressaq din il-korrispondenza flimkien ma' kopji ta' kotba li ħarġu fuq lokalitajiet oħra. Il-Kunsill unanimament approva din l-inizjattiva, li għaliha s-Sindku fisser li is-Sur Bastjan Vella kien sejjer jgħin fit-tnejn ta' dan il-ktejjeb mas-Sur Victor Rizzo.
  2. Stedina għall-partecipazzjoni fil-Programm KONFINI mill-Pjazza, fejn il-Kunsill unanimament approva li jipparteċipa. Dan il-programm se jittella' fl-14 ta' Ġunju fejn sejjer isir ir-rekordjar tal-programm.
  3. Ismijiet Uffiċjali tal-lokalitajiet Maltin – Dokument Uffiċjali maħruġ mill-Kunsill Nazzjonali tal-Ilsien Malti.
- 51/09                   Il-Kunsillier Dennis Zammit** tkellem dwar il-Kunsill taż-Żgħażaġh li din is-sena kien kompost minn ħames żgħażaġh ta' sittax-il sena, fejn ħadmu u lestew u ssottomettew il-proġett li huwa bbażat fuq l-IT u l-inkluzjoni tal-persuni b'diżabilità.
- 51/10                   Il-Kunsilliera Margaret Mercieca** ressqet għall-attenzjoni tal-Kunsill il-proposta li jitkompla l-kors taż-Żumba, matul ix-xhur tas-Sajf. Il-Kunsill qabel ma' din il-proposta.

**51/11**      **Il-Kunsillier Jason Busuttil** ressaq għall-attenzjoni tal-Kunsill bankina li tiżloq fi Triq Anici hdejn il-ħanut taż-żebgħa, li tinsab ta' periklu, fejn ukoll kien hemm xi incidenti ta' żlieq. Il-Kunsill qabel li jkun infurmat immedjatament il-Perit tal-Kunsill sabiex isir ix-xogħol meħtieġ u jitneħħa kull periklu.

**51/12**      **Is-Sindku** talab li joħroġ mill-kamra qabel l-intervent tal-Kunsillier Busuttil.

**51/12**      **Il-Kunsillier Jason Busuttil** ġibed l-attenzjoni tal-Kunsill għall-ftehim tal-Kunsill mal-Għaqda tan-Nar, fejn hemm maqbul li f'Jum Ħal Qormi jinħaraq xi nar fl-attività'. Huwa fisser li minħabba li żdiedu sew l-ispejjeż tal-*Insurance*, tal-Pulizija dwar il-post fejn jinħaraq in-nar, li jlaħħqu għal aktar minn erba' mitt euro, u għalhekk ippropona li ma jsirx ħruq tan-nar f'Jum Ħal Qormi u dawn l-fondi jintużaw f'attività' oħra. Il-Viċi Sindku Kenneth Busuttil issekonda u l-Kunsill unanimament approva.

**51/13**      **AĠĠORNAMENT**

Kien maqbul li l-laqqgħa li jmiss tinżamm nhar il-Ħamis 9 ta' Ġunju 2011 fis-7:00 ta' fil-għaxija.

Il-laqqgħa ntemmet fis-8:40 ta' fil-għaxija.

Jesmond Aquilina  
Sindku

John Farrugia  
Segretarju Eżekuttiv

Minuti approvati llum ..... ta' ..... 2011.  
(Jum) (Data) (Xahar)